

غالب جدید شعرا کی ایک مجلس میں

[دور جدید کے شعرا کی ایک مجلس میں مرزا غالب کا انتظار کیا جا رہا ہے۔ اس مجلس میں تقریباً تمام جلیل القدر جدید شعرا تشریف فرما ہیں۔ مثلاً م ن ارشد۔ سمیرا جی۔ ڈاکٹر قربان حسین خالص۔ میاں رفیق احمد خوکر۔ راجہ عہد علی خاں۔ پروفیسر غنیظ احمد غنیظ بکریاجیت درما۔ عبدالحی نگاہ وغیرہ وغیرہ۔ یہاں ایک مرزا غالب داخل ہوتے ہیں ان کی شکل و صورت بعینہ وہی ہے جو مولانا حالی نے "یا دو گار غالب" میں بیان کی ہے۔ ان کے ہاتھ میں "دیوان غالب" کا ایک نسخہ ہے۔ تمام شعرا کھڑے ہو کر آداب بجالاتے ہیں]

غالب :- حضرات میں آپ کا نہایت شکر گزار ہوں کہ آپ نے مجھے جنت میں دعوت نامہ بھیجا۔ اور اس مجلس میں مدعو کیا۔ میری مدت سے آرزو تھی کہ دور جدید کے شعرا

سے شرفِ نیاز حاصل کروں۔

ایک شاعر، یہ آپ کی ذرہ نوازی ہے وگرنہ

وہ آئیں گھر میں ہمارے خدا کی قدر تھے

کبھی ہم ان کو کبھی اپنے گھر کو دیکھتے ہیں

غالب، رہنے بھی دیکھتے اس بے جا تعریف کو۔ من آنم کہ من وانم۔

دوسرا شاعر، تشریف رکھتے گا۔ کہتے جنت میں خوب گذرتی ہے۔ آپ تو فرمایا

کرتے تھے۔ ہم کو معلوم ہے جنت کی حقیقت لیکن۔

غالب، (مسکرا کر) بھتی جنت بھی خوب جگہ ہے۔ جب سے وہاں گیا ہوں۔ ایک شعر

بھی موزوں نہیں کر سکا۔

دوسرا شاعر، تعجب اجنت میں تع آپ کو کافی فراغت ہے۔ اور پھر ہر ایک چیز میں

ہے۔ پینے کو شراب۔ انتقام لینے کو پری زاد۔ اور اس پر یہ فکر کو سوں دو سک

آپ کا بندہ اور پھروں ہنگا

آپ کا نوکر اور کھاؤں ادھار

باوجود اس کے آپ کچھ لکھ.....

تیسرا شاعر، (بات کاٹ کر) سنائیے اقبال کا کیا حال ہے۔

غالب، وہی جو اس دنیا میں تھا۔ دن رات خدا سے لڑنا جھگڑنا۔ وہی پرانی بحث

مجھے فکر جہاں کیوں ہو جہاں تیرا ہے یہاں

پہلا شاعر، میرے خیال میں وقت کافی ہو گیا ہے۔ اب مجلس کی کارروائی شروع کرنی چاہئے

دوسرا شاعر: میں کرسی صدارت کے لئے جناب م۔ ن ارشد کا نام تجویز کرتا ہوں۔
 (ارشد صاحب کرسی صدارت پر بیٹھنے سے پہلے حاضرین مجلس کا شکریہ ادا کرتے ہیں)
 م۔ ن۔ ارشد: میرے خیال میں ابتدا مرزا غالب کے کلام سے ہونی چاہیے۔۔۔۔۔
 میں نہایت ادب سے مرزا موصوف سے درخواست کرتا ہوں کہ اپنا کلام پڑھیں۔
 غالب:۔ بھئی جب ہمارے سامنے شمع لاتی جائیگی تو ہم بھی کچھ پڑھ کر سادیں گے۔
 م۔ ن۔ ارشد: معاف کیجئے گا مرزا۔ اس مجلس میں شمع وغیرہ کسی کے سامنے نہیں جاگی
 شمع کی بجائے یہاں سپاس کینڈل پاور کا لیمپ ہے اسکی روشنی میں ہر ایک شاعر اپنا کلام پڑھے گا۔
 غالب:۔ بہت اچھا صاحب، تو غزل سنئے گا۔
 باقی شعرا:۔ ارشاد۔

غالب:۔ عرض کیا ہے۔

خط لکھیں گے گرچہ مطلب کچھ نہ ہو۔

ہم تو عاشق ہیں تمہارے نام کے

(باقی شعرا ہنستے ہیں۔ مرزا حیران ہو کر ان کی جانب دیکھتے ہیں)

غالب:۔ اجی صاحب یہ کیا حرکت ہے۔ نہ داد نہ تحسین۔ اس بے موقع خندہ زنی کا مطلب؟

ایک شاعر:۔ معاف کیجئے مرزا، یہ شعر کچھ بے معنی سا معلوم ہوتا ہے۔

غالب:۔ بے معنی؟

ہمیراجی:۔ دیکھتے نامرزا آپ فرماتے ہیں خط لکھیں گے گرچہ مطلب کچھ نہ ہو۔ اگر مطلب

کچھ نہیں تو خط لکھنے کا فائدہ ہی کیا۔ اور اگر آپ صرف معشوق کے نام کے ہی عاشق ہیں

تو تین بیسے کا خط برباد کرنا ہی کیا ضرور سادہ کاغذ پر اس کا نام لکھ لیجئے۔

ڈاکٹر قربان حسین خالص :- میرے خیال میں اگر یہ شعر اس طرح لکھا جائے تو زیادہ موزوں ہے

خط لکھیں گے کیونکہ چھٹی ہے ہمیں دفتر سے آج

اور چاہے بھیجنا ہم کو پڑے بیزننگ ہی

پھر بھی تم کو خط لکھیں گے ہم ضرور

چاہے مطلب کچھ نہ ہو۔

جس طرح سے میری اک اک نظم کا۔

کچھ بھی تو مطلب نہیں۔

خط لکھیں گے کیونکہ آفت ہے ہمیں

میرا مطلب ہے۔ محبت ہے ہمیں

یعنی عاشق ہیں تمہارے نام کے

غالب :- یہ تو اس طرح معلوم ہوتا ہے۔ جیسے آپ میرے اس شعر کی ترجمانی کر رہے ہیں۔

بک رہا ہوں جنوں میں کیا کیا کچھ

کچھ نہ سمجھے خدا کرے کوئی

ہیراجی :- جنوں! جنوں کے متعلق مرزا میں نے کچھ عرض کیا ہے اگر اجازت ہو تو کہوں

غالب :- ہاں، ہاں۔ بڑے شوق سے۔

جنوں ہوا۔ جنوں ہوا

مگر کہاں جنوں ہوا

کہاں ہوا۔ وہ کب ہوا

ابھی ہوا یا اب ہوا

ہیراجی

تہیں ہوں میں یہ جاتا
 مگر جدید شاعری
 میں کہنے کا جو شوق ہے
 تو بس یہی ہے وجہ کہ
 دماغ میرا چل گیا۔
 یہی سبب ہے جو مجھے
 جنوں ہوا۔ جنوں ہوا

غالب :- (ہنسی کو روکتے ہوئے) سبحان اللہ کیا بڑ جستہ اشعار ہیں۔

م۔ن۔ ا۔ ارشد :- اب مرزا، غزل کا دوسرا شعر فرمائیے۔

غالب :- میں اب مقطع ہی عرض کروں گا۔ کہا ہے ۔

عشق نے غالب نکما کر دیا

ورنہ ہم بھی آدمی تھے کام کے

عبدالحمیٰ نگاہ :- گستاخی معاف مرزا۔ اگر اس شعر کا پہلا مصرع اس طرح لکھا جاتا تو ایک

بات پیدا ہو جاتی۔

غالب :- کس طرح؟

عبدالحمیٰ نگاہ :-

عشق نے۔ ہاں ہاں تمہارے عشق نے

عشق نے سمجھے؟ تمہارے عشق نے

مجھ کو نکما کر دیا

اب نہ اٹھ سکتا ہوں میں

اور چل تو سکتا ہی نہیں
جانے کیا بکتا ہوں میں
یعنی نکمّا کر دیا

آنا تمہارے عشق نے
گرتا ہوں اور اٹھتا ہوں میں
اٹھتا ہوں اور گرتا ہوں میں
یعنی تمہارے عشق نے
آنا نکمّا کر دیا۔

غالب :- (طنزاً) بہت خوب بھنی غضب کر دیا۔
غنیظ احمد غنیظ :- اور دوسرا مصرع اس طرح لکھا جاسکتا تھا۔

جب تک نہ مجھ کو عشق تھا
تب تک مجھے کچھ ہوش تھا
سب کام کر سکتا تھا میں۔
اور دل میں میرے جوش تھا
اُس وقت تھا میں آدمی
اور آدمی تھا کام کا
لیکن تمہارے عشق نے
مجھ کو نکمّا کر دیا۔

غالب :- واللہ۔ کمال ہی تو کر دیا بھتی۔ اب آپ لوگ اپنا اپنا کلام سنائیں۔

م۔ن۔ ارشد۔ اب ڈاکٹر قربان حسین خالص جو جدید شاعری کے امام ہیں اپنا
کلام سنائیں گے۔

ڈاکٹر خالص۔ ا۔جی ارشد صاحب میں کیا کہوں۔ اگر میں امام ہوں تو آپ مجتہد ہیں۔
آپ جدید شاعری کی منزل ہیں اور میں سنگ میل۔ اسلئے آپ اپنا کلام پہلے پڑھیے۔
م۔ن۔ ارشد۔ توبہ توبہ! اتنی کسر نفسی۔ اچھا اگر آپ مُصر ہیں تو میں ہی اپنی نظم
پہلے پڑھتا ہوں۔ نظم کا عنوان ہے۔ ”بدلہ“ عرض کیا ہے۔

آمری جان مرے پاس ایگھٹی کے قریب
جس کے آغوش میں یوں ناچ رہے ہیں شعلے
جس طرح دور کسی دشت کی پہنائی ہیں
رقص کرتا ہو کوئی بھوت کہ جس کی آنکھیں
کرم شب تاب کی ملن چمک اٹھتی ہیں۔
ایسی تشبیہ کی لذت سے مگر دور ہے تو
تو کہ اک اجنبی انجان سی عورت ہے جسے
رقص کرنے کے سوا اور نہیں کچھ آتا
اپنے۔ بے کار خدا کے مانند۔

دو پہر کو جو کبھی بیٹھے ہوئے دفتر میں
خود کشی کا مجھے یک لخت خیال آتا ہے
میں پکار اُٹھتا ہوں یہ جینا بھی ہے کیا جینا

اور چپ چاپ درتپے میں سے پھر جھانکتا ہوں

آمری جان مرے پاس انگلیٹھی کے قریب
 تاکہ میں چوم ہی لوں عارضِ گلغام ترا
 اور اربابِ وطن کو یہ اشارہ کر دوں
 اس طرح لیتا ہے اغیار سے بدلہ شاعر
 اور شبِ عیش گذر جانے پر
 بہر جمع ورم دوام نکل جاتا ہے
 ایک بوڑھے سے تھکے ماندے سے رہوار کے پاس
 چھوڑ کر لیترِ بنجاب و سمور

(نظم سن کر سامعین پر وجد کی حالت طاری ہو جاتی ہے۔ ہیراجی یہ کہتے ہوئے
 سنائی دیتے ہیں۔ یہ نظم اس صدی کی بہترین نظم ہے۔ بلکہ میں تو کہوں گا کہ اگر ایک
 طرح سے دیکھا جائے تو اس میں انگلیٹھی، بھوت اور دفتر تہذیب و تمدن کی
 مخصوص الجھنوں کے حامل ہیں)

(حاضرین ایک دوسرے کو معنی خیز نظروں سے دیکھتے ہوئے زیر لب مسکراتے ہیں)
 قالب :- ارشد صاحب معاف کیجئے آپ کی یہ نظم کم از کم میرے نہم سے تو بالاتر ہے
 غیظ احمد غنیظ :- یہ صرف ارشد پر ہی کیا منحصر ہے مشرق کی جدید شاعری ایک بڑی حد
 تک مبہم اور اوراک سے بالاتر ہے۔

ص من بہ ارشد :- مثلاً میرے ایک دوست کے اس شعر کو لیجئے۔

سہ پالپوش کی کیا فکر ہے دستار سنبھالو ۔ پایاب ہے جو موج گذر جائے گی سر سے

اب بتائیے اس شعر کا کیا مطلب ہے؟

غالب۔ (شعر کو دہرا کر) صاحب سچ تو یہ ہے کہ اگرچہ اس شعر میں سزا و پیر کے الفاظ شامل ہیں۔ مگر باد و عود ان کے اس شعر کا دوسرا حصہ ہے نہ پیر۔

م۔ ن۔ ارشد۔۔ اچھی چھوڑیے اس حرف گیری کو۔ آپ اس شعر کو سمجھے ہی نہیں بلکہ خیر اس بحث میں کیا رکھا ہے۔ کیوں نہ اب ڈاکٹر قربان حسین خالص سے درخواست کی جائے کہ اپنا کلام پڑھیں۔

ڈاکٹر خالص۔ میری نظم کا عنوان ہے "عشق" عرض کیا ہے۔

عشق کیا ہے؟

میں نے اک عاشق سے پوچھا۔

اُس نے یوں رو کر کہا۔

عشق اک طوفان ہے

عشق اک سیلاب ہے

عشق ہے اک زلزلہ

شعلہ جو الہ۔ عشق

عشق ہے پیغام موت

غالب۔۔ جتنی یہ کیا مذاق ہے۔ نظم پڑھیے۔ مشاعرے میں نثر کا کیا کام؟

ڈاکٹر خالص۔۔ (مجھ بھلا کر) تو آپ کے خیال میں یہ نثر ہے؟ یہ ہے آپ کی سخن فہمی کا عالم

اور فرمایا تھا آپ نے ہم سخن فہم ہیں غالب کے طرفدار نہیں۔

غالب :- میری سمجھ میں تو نہیں لیا کہ یہ کس قسم کی نظم ہے۔ نہ ترنم۔ نہ قافیہ۔ نہ روئیف۔
 ڈاکٹر خالص :- مرزا صاحب۔ یہی تو جدید شاعری کی خصوصیت ہے۔ آپ نے اردو شاعری
 کو قافیہ اور روئیف کی فولادی زنجیروں میں قید کر رکھا تھا۔ ہم نے اس کے خلاف
 جہاد کر کے اسے آزاد کیا ہے اور اس طرح اس میں وہ اوصاف پیدا کئے ہیں
 جو محض خارجی خصوصیات تک کہیں زیادہ اہم ہیں۔ میری مراد رفعتِ تخیل۔ تازگی افکار
 اور ندرتِ فکر سے ہے۔

غالب :- رفعتِ تخیل۔ کیا خوب۔ کیا پرواز ہے۔

میں نے اک عاشق سے پوچھا، اُس نے یوں رو کر کہا
 ڈاکٹر خالص :- (چڑ کر) عاشق رو کر نہیں کہے گا تو کیا تمہقہ لگا کر کہے گا؟ مرزا آپ یہ
 بھی نہیں جانتے کہ عشق اور رونی میں کتنا گہرا تعلق ہے۔

غالب :- مگر آپ کو قافیہ اور روئیف ترک کرنے کی ضرورت کیوں پیش آئی۔
 رفیق احمد خوگر :- اس کی وجہ مغربی شعرا کا تتبع نہیں بلکہ ہماری طبیعت کا فطری میلان ہے
 جو زندگی کے دوسرے شعبوں کی طرح شعر و ادب میں بھی آزادی کا جو یا ہے۔
 علاوہ دو۔ جدید کی روح۔ انقلاب۔ کشمکش تحقیق۔ تجسس۔ تعقل پرستی اور جدوجہد ہے۔
 ماحول کی اس تبدیلی کا اثر ادب پر ہوا ہے۔ اور میرے اس نکتے کو خنجر سے نئے بھی
 اپنی کتاب و نیٹی فیئر میں تسلیم کیا ہے۔ چنانچہ اسی لئے ہم نے محسوس کیا کہ قدیم شاعری
 ناقص ہونے کے علاوہ روح میں وہ لطیف کیفیت پیدا نہیں کر سکتی جو مثال کے طور پر
 ڈاکٹر خالص کی شاعری کا جوہر ہے۔ قدیم شعرا اور جدید شعرا کے ماحول میں زمین و آسمان کا
 فرق ہے۔ قدیم شعرا بقول مولانا آزاد حسن و عشق کی حدود سے باہر نہ نکل سکے۔ اور ہم جن

میدانوں میں گھوڑے دوڑا رہے ہیں نہ ان کی وسعت کی انتہا ہے اور نہ ان کے عجائب و لطائف کا شمار۔

غالب :- میں آپ کا مطلب نہیں سمجھا۔

م۔ن۔ ارشد :- شوگر صاحب یہ کہنا چاہتے ہیں کہ ہم ایک نئی دنیا میں رہتے ہیں۔ یہ ریڈیو ہوائی جہاز اور دھماکے سے پھٹنے والے بموں کی دنیا ہے۔ یہ بھوک۔ بریکاری۔ انقلاب اور آزادی کی دنیا ہے۔ اس دنیا میں رہ کر ہم اپنا وقت حسن و عشق گل و بلبل شہریں فرماؤں کے افسانوں میں ضائع نہیں کر سکتے۔ شاعری کے لئے اور بھی موضوع سخن ہیں۔ جیسا کہ ہمارے ایک شاعر نے کہا ہے

آج تک سرخ و سیاہ صدیوں کے سائے تلے
 آدم و حوا کی اولاد پہ کیا گزری ہے
 موت اور زلیست کی روزانہ صفت آرائی میں
 ہم پہ کیا گزرے گی۔ اجداد پہ کیا گزری ہے
 یہ جس کی کھیت پھٹا پڑتا ہے جو بن جن کا
 یہ ہر اک سمت پُر اسرار کڑی دیواریں
 یہ بھی ہیں ایسے کئی اور بھی مضمون ہوں گے۔

راجہ عہد علی خاں :- بہت خوب سے یہ بھی ہیں ایسے کئی اور بھی مضمون ہوں گے۔ ایسے ہی مضامین میں سے ایک مضمون ”ڈاک خانہ“ ہے جو میری اس نظم کا جو میں ابھی آپ کے سامنے پڑھوں گا۔ موضوع ہے۔

غالب :- ڈاک خانہ؟

راجہ عہد علی خاں :- مرزا اس میں حیران ہونے کی کیا بات ہے۔ سنتے عرض کیا ہے۔

ڈاک خانے کے ہے اندر آج آف کتنا ہجوم
ڈالتے کو خط کھڑے ہیں کس قدر آف آدمی

ان میں ہر اک کی تمنا ہے کہ وہ

ڈال کر جلدی سے خط یا پارسل

بھاگ کر دیکھے کہ اس کی سائیکل

ہے پڑی باہر۔ جہاں رکھ کر اسے

ڈاک خانے میں ابھی آیا تھا وہ خط ڈالنے

جائے ہیں خط چہار اطراف کو۔

بیبی کو، مصر کو لندن کو کوہ قاف کو۔

دیکھنا۔ آئی ہے اک عورت لفاٹہ ڈالنے

کون کہتا ہے کہ اک عورت ہے یہ

یہ نولٹو کا ہے۔ کسی کالج کا کہ

جس کے بال

خدو خال

اس قدر ملتے ہیں عورت سے کہ ہم

اس کو عورت کا سمجھتے ہیں بدل

آف ہماری لنگر شیش

ہے مگر کس شخص کا یہ سب قصور

کیا نظر میری نہیں کرتی ہے کام
جھپٹا سا ہو گیا ہے شام کا
یا ہمارے ہے تمدن کا قصور
کہ ہمارے نوجواں

ڈاک خانے میں ہیں جب آتے لٹاؤ ڈالنے
اس قدر دیتے ہیں وہ دھوکا ہمیں
کہ نظر آتے ہیں ہم کو عورتیں

(زوروں کی داد دی جاتی ہے۔ ہر طرف سے مرجبا۔ بھتی کمال کر دیا، کے نعرے بلند
ہوتے ہیں۔ مرزا غالب کی سرسیمٹی ہر لمحہ بڑھتی جا رہی ہے)
ن۔ م۔ ارشد۔ اب میں ہندوستان کے مشہور شاعر پروفیسر غنیمت سے درخواست کروں گا کہ وہ
اپنے تازہ افکار سے ہمیں نوازیں۔

پروفیسر غنیمت: میں نے تو کوئی نئی چیز نہیں لکھی۔
ہمیں اچھی:۔ تو پھر وہی نظم سنا دیجئے جو تھیلے و نون ریڈیو والوں نے آپ سے لکھوائی تھی
پروفیسر غنیمت:۔ آپ کی مرضی تو وہی سن لیجئے۔ عنوان ہے "لگائی"

فون پھر آیا دل زار! نہیں فون نہیں
سائیکل ہوگا، کہیں اور چلا جائے گا
ٹوہل چکی رات اترنے لگا کھجیوں کا کنار
کمپنی باغ میں لنگڑانے لگے سرچراغ
تھک گیا رات کو چلا کے ہراک چوکیدار
گل کرو دامن افسر وہ کے بوسیدہ داغ
باد آتا ہے مجھے ہر سال ہر سال وار

اپنے بے خواب گھر و نئے ہی کو واپس لوٹو

اب یہاں کوئی نہیں، کوئی نہیں آئے گا

(نظم کے دوران میں اکثر مصرعے دو دو بلکہ چار چار بار پڑھوائے جاتے ہیں اور پروفیسر غنی
بار بار مرزا غالب کی طرف واد طلب نگاہوں سے دیکھتے ہیں۔ مرزا غالب مہجوت ہیں)
م۔ ان ارشد۔ حضرات میرے خیال میں یہ کوئی عشقیہ نظم نہیں ہے بلکہ اس میں شاعر نے ملک
کے اینٹی فاشسٹ جذبے کو خوب نبھایا ہے۔

رفیق احمد۔ (سرگوشی کے انداز میں ہیراجی سے) بھو اس ہے!

م۔ ان ارشد۔ اب ہیراجی اپنا کلام پڑھیں گے۔

ہیراجی۔ میری نظم کا عنوان ہے۔ "بنگین"

غالب۔ بنگین؟

ہیراجی۔ بنگین۔ اگر آپ آم کی صفت میں قصیدہ لکھ سکتے ہیں تو کیا بزدہ بنگین نظم لکھنے کا حقدار نہیں
غالب۔ معاف کیجئے گا۔ نظم پڑھیے۔

ہیراجی۔ عرض کیا ہے۔۔۔ چنچل بنگین کی چھب نیاری

رنگ میں تم ہو کر شن مراری

جان گئی ہیں سکھیاں پیاری

راوہا رانی آہی گئی تو۔۔

کرشن کہنیا ڈھونڈھ رہے ہیں

لیکن میں تو بھول چکا ہوں

بنگین سے یہ بات چلی بھتی

بھوک لگی ہے کہتی ہائے

جی میں ہے اک بھون کے بنگین

کھاؤں لیکن رادھا پیاری
 رنگ کو اُس کے دیکھ کے مجھ کو
 یاد آتے ہیں کرشن مراری
 اس لئے بھوکا رہنا بہتر۔

چونکہ میں ہوں پریم بھاری

(مہر طرف سے داد دی جاتی ہے بعض شعرا یہ کہتے ہوئے سنے جاتے ہیں بھتیجی جدید شاعری ہیراجی کا ہی حصہ ہے)

م۔ ن ارشد :- اب جناب بکر ماجیت صاحب فرما سے استدعا کی جاتی ہے کہ اپنا کلام سنائیں۔
 بکر ماجیت ورماء :- میں نے حسب معمول کچھ گیت لکھے ہیں۔

غالب :- (حیران ہو کر) شاعر اب گیت نکھر رہے ہیں۔ میرے اللہ دنیا کدھر جا رہی ہے۔
 بکر ماجیت فرما :- مرزا آپ کے زمانے میں گیت شاعری کی ایک باقاعدہ صنف قرار نہیں دیتے
 گتے تھے۔ دو جدید کے شعرانے انہیں ایک قابل عزت صنف کا درجہ دیا ہے۔

غالب :- جی ہاں ہمارے زمانے میں عورتیں بھانڈا میرا سی یا اس فحاش کے اور لوگ گیت لکھا کرتے تھے۔
 بکر ماجیت :- پہلا گیت ہے "برہن کا ندیس" عرض کیا ہے :-

اڑ جاؤیس بدیس رے کوئے اڑ جاؤیس بدیس۔

سن کر تیری کائیں کائیں

غالب :- خوب۔ سن کر تیری کائیں کائیں ا

بکر ماجیت ورماء :- عرض کیا ہے

سن کر تیری کائیں کائیں

آنکھوں میں آنسو بھرا ہیں

بول یہ تیرے من کو بھجائیں

مت جانا پر دیس رے کوئے اڑ جاؤیس بدیس۔

م۔ ان ارشاد، بھتی۔ کیا اچھوتا خیال ہے۔ پنڈت صاحب میرے خیال میں ایک گیت
آپ نے کبوتر پر بھی لکھا تھا۔ وہ بھی مرزا کو سنا دیکھتے۔
بکرماجیت :- سنئے پہلا بند ہے :- بول کبوتر بول!

دیکھ کوئی کیا کوک رہی ہے
من میں میرے ہوک اٹھی ہے
کیا تجھ کو بھی بھوک لگی ہے
بول غمغموں بول۔ کبوتر
بول کبوتر۔ بول

باقی شعرا :- (یک زبان ہو کر) بول کبوتر۔ بول کبوتر۔ بول کبوتر۔ بول۔
(اس اُنٹنا میں مرزا غالب نہایت گھبراہٹ اور سرسبزگی کی حالت میں دروازے کی طرف دیکھتے ہیں)
بکرماجیت درما :- اب دوسرا بند سنئے :-

بول کبوتر بول!
کیا میرا سا جن کہتا ہے
کیوں مجھ کو روٹھا رہتا ہے
کیوں میرے طعنے بہتا ہے
بھید یہ سارے کھول کبوتر
بول کبوتر بول!

باقی شعرا :- (یک زبان ہو کر) بول کبوتر۔ بول کبوتر۔ بول کبوتر۔ بول۔
(اس شعر و غزل کی کتاب نہ لاکر مرزا غالب بھاگ کر کمرے سے باہر نکل جاتے ہیں)